

सूचना ३

श्री ५ को सरकारको मिति २०४७।६।२६ को निर्णयले नेपाल प्रशासन सेवा, रा.प. तृतीय श्रेणीका अधिकृत श्री लोकप्रसाद आचार्यलाई प्रशासकीय अधिकृत जिल्ला कार्यालय रामेछापबाट शाखा अधिकृत इलाका प्रशासन शाखा पातोबजार सप्तरीमा सरुवा गरेको छ ।

आज्ञाले,

उद्धवप्रसाद बास्कोटा

कानून अधिकृत (उपसचिव)

श्री ५ को सरकार

वाणिज्य मन्त्रालयको सूचना

श्री ५ को सरकारले मिति २०४७।७।५ को निर्णयानुसार पारवहनसम्बन्धी समस्याहरूलाई बढी प्रभावकारी र समन्वयात्मक रूपमा यथाशक्य छिटो समाधान गर्ने उद्देश्यले देहायबमोजिमको एक पारवहन समन्वय समिति गठन गरी सो समितिलाई देहायबमोजिमको कार्यक्षेत्र तोकेकोले यो सूचना प्रकाशित गरिएको छ ।

१. समितिको गठन: समितिको गठन देहायबमोजिम हुनेछ ।

(क) सचिव, वाणिज्य मन्त्रालय -	अध्यक्ष
(ख) महानिर्देशक, भन्सार विभाग -	सदस्य
(ग) महानिर्देशक, वाणिज्य विभाग -	"
(घ) सह-सचिव, पारवहन महाशाखा, वाणिज्य मन्त्रालय -	"
(ङ) प्रतिनिधि, आपूर्ति मन्त्रालय -	"
(च) प्रतिनिधि, निर्माण तथा यातायात मन्त्रालय -	"
(छ) प्रतिनिधि, कानून मन्त्रालय -	"
(ज) महाप्रबन्धक, नेपाल यातायात संस्थान -	"
(झ) महाप्रबन्धक, व्यापार प्रवर्द्धन केन्द्र -	"
(ञ) महाप्रबन्धक, शाही नेपाल वायुसेवा निगम -	"
(ट) श्री ५ को सरकारबाट तोकेका व्यक्ति २ जना -	"
(ठ) महाप्रबन्धक, नेपाल पारवहन तथा गोदाम व्य. कं. लि. -	सदस्य-सचिव

३२८ (४१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. समितिको कार्यक्षेत्रः

- (क) देशमा भइरहेको पारवहन व्यवस्था स्थिति, कठिनाई एवं आवश्यकताका सम्बन्धमा अनुगमन र मूल्यांकन गर्ने।
- (ख) पारवहनमा लाग्ने वाह्य यातायात खर्च घटाउने उपायहरू पहिचान गरी श्री ५ को सरकारलाई सुझाव दिने।
- (ग) भारतसँग भएको पारवहन व्यवस्था खासगरी संस्थागत काम कारवाहीहरूलाई सुदृढ र विकसित गराउने दिशामा परामर्श दिने।
- (घ) पारवहनको लागि उपलब्ध भएको बन्दरगाह (कलकत्ता) र स्थलगत नाका (राधिकापुर) को अधिकतम परिचालन गराउने र त्यस्ता कार्यहरूमा निजी क्षेत्रलाई बढी सक्रिय गराउन सुझावहरू दिने।
- (ङ) नेपालका छिमेकी देशहरू खासगरी सार्क राष्ट्रहरूसँग स्थलगत (Overland trade) व्यापार विकसित गर्न आवश्यक पारवहन व्यवस्थाका लागि परामर्श दिने।
- (च) पारवहन सेवा र यस सेवासँग सम्बन्धित इकाईबीच समन्वय र समझदारी कायम गराउन एवं यस क्षेत्रसँग सम्बन्धित लगानीको आवश्यकता र त्यसको उपादेयता बारे मुख्यतः दोहोरो लगानी हटाउन र घटाउने सन्दर्भमा आवश्यकता अनुसार सुझाव दिने।
- (छ) देशको निर्यात आयात व्यापारलाई कम खर्चिलो बनाउन परिवहनका साधनहरू र पारवहन प्रक्रिया सरलीकरणका सम्भावनाहरूका सम्बन्धमा अध्ययन गरी राय सुझाव पेश गर्ने।
- (ज) पारवहन सेवालाई विविधिकरण गर्न सम्भाव्य विकल्प पारवहन मार्ग र साधनहरू बारे निरन्तर रूपमा अध्ययन अनुसन्धान गराउने।
- (झ) श्री ५ को सरकारले तोकेको अन्य कार्यहरू गर्ने।

३. खण्ड ३२ मिति २०३६ साल भदौ २१ गते संख्या २१ को नेपाल राजपत्र भाग ४ मा प्रकाशित यससम्बन्धी सूचना खारेज गरिएको छ।

आज्ञाले,

निधेन्द्रराज शर्मा

श्री ५ को सरकारको का.मु. सचिव

325

(४२)

मुद्रण तथा प्रकाशन विभाग, सिंहदरबार, काठमाडौंमा मुद्रित।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।